

मंत्रालयीन प्रशासकीय विभागातील सहायक,
उच्चश्रेणी लघुलेखकतसेच निम्नश्रेणी
लघुलेखक पदावरील पदोन्नतीसाठी
गोपनीय अहवालांच्या सरासरी प्रतवारीचा
निकष

महाराष्ट्र शासन
सामान्य प्रशासन विभाग
शासन परिपत्रक क्रमांक एएससी-२०११/(१०२/११)/१४-अ
मंत्रालय, मुंबई-४०० ०३२
दिनांक:- ६ जुलै २०११

वाचा:- शासन निर्णय सा.प्र.वि. क्रमांक: एसआरव्ही-२००२/प्र.क्र.२०/०२/१२, दि.२३ डिसेंबर २००२

मंत्रालयीन प्रशासकीय विभागातील सहायक, उच्चश्रेणी लघुलेखक व निम्नश्रेणी लघुलेखक या संवर्गाची वेतनश्रेणी पुढीलप्रमाणे आहे.

अ.क्र.	संवर्ग	गट	वेतनश्रेणी	सेवाप्रवेश नियमानुसार पदोन्नतीची टक्केवारी
१	सहायक	गट-ब(अराजपत्रित)	रु. ९३००-३४८००+ (ग्रेड पे ४३००)	३०%
२	उच्चश्रेणी लघुलेखक	गट-ब(अराजपत्रित)	रु. ९३००-३४८००+ (ग्रेड पे ४४००)	५०%
३	निम्नश्रेणी लघुलेखक	गट-ब(अराजपत्रित)	रु. ९३००-३४८००+ (ग्रेड पे ४३००)	५०%

उपरोक्त तीनही संवर्गातील पदोन्नतीसाठी कनिष्ठ पदावर किमान तीन वर्षे इतक्या कालावधीसाठी सलग सेवा झालेल्या कर्मचा-यांमधून योग्यतेच्या अधीनतेने व जेष्ठतेच्या आधारे वरीष्ठ पदावर पदोन्नती देण्यात येते.

सदर पदोन्नतीसाठी निवडसूची तयार करण्याकरिता शा.नि.सा.प्र.वि.क्र.एएससी-१११०/प्र.क्र.१४४/२०१०/१४-अ, दि.१५/०९/२०१० अन्वये, विभागीय पदोन्नती समिती क्र.२ ची पुनर्रचना करण्यात आली आहे.

शा.नि.सा.प्र.वि.क्र.एसआरव्ही-२००२/प्र.क्र.२०/०२/१२, दि.२३/१२/२००२ अन्वये, गट-अ मधील पदावरील पदोन्नतीसाठी, ५ व्या वेतन आयोगानुसार वेतनश्रेणीच्या झालेल्या पुनर्रचनेच्या अनुषंगाने गोपनीय अहवालांच्या सरासरी प्रतवारीच्या निकषांबाबत मार्गदर्शक तत्वे विहित केली आहेत. सदर शासन निर्णयातील अ.क्र.२.१) नुसार शासन सेवेतील गट-अ मधील पहिल्या टप्प्यापर्यंतच्या पदावरील पदोन्नती ही जेष्ठता अधीन पात्रता या तत्वावर होत असल्याने या पदोन्नतीसाठी गोपनीय अहवालांच्या सरासरी

प्रतवारीचा निकष "ब" असा निश्चित करण्यात यावा असे नमूद केले आहे. तसेच सदर शासन निर्णयातील २.(क) नुसार ज्या पदांसाठी शासनाने स्वतंत्र आदेशान्वये गोपनीय अहवालांच्या सरासरीचे विविक्षित निकष विहित केले असतील असे स्वतंत्र निकष ते वरील सर्वसाधारण निकषानुरूप नसतील तरी अंमलात राहतील असे नमूद केले आहे.

उपरोक्त शासन निर्णयातील मार्गदर्शक तत्वानुसार मंत्रालयीन प्रशासकीय विभागातील सहायक, उच्चश्रेणी लघुलेखक व निम्नश्रेणी लघुलेखक ही पदे गट-ब (अराजपत्रित) असून जेष्ठता अधीन पात्रता या तत्वानुसार पदोन्नतीचे पद असल्याने मंत्रालयीन प्रशासकीय विभागातील सहायक पदावरील पदोन्नतीसाठी लिपिक-टंकलेखकाची निवडसूची तयार करण्यासाठी, उच्चश्रेणी लघुलेखक पदावरील पदोन्नतीसाठी निम्नश्रेणी लघुलेखकाची निवडसूची तयार करण्यासाठी तसेच निम्नश्रेणी लघुलेखक पदावरील पदोन्नतीसाठी लघुटंकलेखक पदाची निवडसूची तयार करण्यासाठी गोपनीय अहवालाच्या सरासरी प्रतवारीचा निकष "ब" असा ठेवण्यात येत आहे.

सदर आदेश महाराष्ट्र शासनाच्या www.maharashtra.gov.in या वेबसाईटवर उपलब्ध असून त्याचा संगणक सांकेतांक २०११०७०६१०५३१७००१ असा आहे.

महाराष्ट्राचे राज्यपाल यांच्या आदेशानुसार व नांवाने,

म.चिं.पाटील
(म.चिं.पाटील)

सह सचिव, महाराष्ट्र शासन

प्रति,

सर्व अप्पर मुख्य सचिव/प्रधान सचिव/सचिव, सर्व मंत्रालयीन प्रशासकीय विभाग,
सह/उप/अवर सचिव (आस्थापना), सर्व मंत्रालयीन प्रशासकीय विभाग
सह सचिव/अवर सचिव कार्या-१२, व १६-ब,
निवड नस्ती, कार्या-१४-अ (संग्रहार्थ)